

श्री.प्र.भि.गोखले यांना कार्यकारी अभियंता
(स्थापत्य) पदावरील पदोन्नतीचा मानीव दिनांक
मंजूर करणेबाबत.

**महाराष्ट्र शासन
जलसंपदा विभाग**

शासन आदेश क्रमांक: संकीर्ण-१११५/प्र.क्र.३४२/आ.(वर्ग-१)

मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२.

तारीख: २३ फेब्रुवारी, २०१६.

वाचा:-

१. जलसंपदा विभाग, शासन निर्णय क्र.पीओजी-१०००/४५/आ.(ज्येष्ठता), दि.२९.०१.२००१.
२. जलसंपदा विभाग, शासन आदेश क्र.पीओजी-१९९६/(७३०/९६)/आ.(वर्ग-१), दि.०५.०४.२००२.
३. जलसंपदा विभाग, शासन आदेश क्र.पीओजी-१९९९/(३१/९९)/आ.(वर्ग-१), दि.०३.०७.१९९९.
४. सामान्य प्रशासन विभाग, शासन परिपत्रक क्र.एसआरव्ही-२००२/प्र.क्र.२/२००२/१२, दि.०६.०६.२००२.

प्रस्तावा :-

श्री.प्रकाश भिकुलाल गोखले यांची महाराष्ट्र लोकसेवा आयोगाने दि.२३/९/१९८७ रोजी सहायक कार्यकारी अभियंता , गट-अ पदावर अनुसूचित जमाती प्रवर्गातून शिफारस केली असून त्यांना दि.४/४/१९९१ च्या आदेशान्वये जात पडताळणीच्या अधीन राहून नियुक्ती देण्यात आली. त्यानंतर जात प्रमाणपत्र पडताळणी समिती, पुणे यांनी श्री. गोखले यांचे हलबा-कोष्टी या जातीचे प्रमाणपत्र दि.२१/९/१९९१ रोजी अवैध ठरविले. या निर्णयाविरुद्ध श्री.गोखले यांनी विभागीय आयुक्त, नागपूर यांचेकडे अपील दाखल केले. सदर अपीलास अनुसरून विभागीय आयुक्त नागपूर यांनी श्री.गोखले यांचे हलबा-कोष्टी या जातीचे प्रमाणपत्र पुनर्निर्णयार्थ जात प्रमाणपत्र पडताळणी समितीकडे पाठविले. जात प्रमाणपत्र पडताळणी समितीने श्री.गोखले यांची जात कोष्टी असल्याचे नमूद करून त्यांचे हलबा-कोष्टी या जातीचे प्रमाणपत्र अवैध असल्याचा निर्णय दि.२४/४/९८ रोजी अंतिमतः दिला.

तदनंतर श्री.गोखले यांनी विशेष मागास प्रवर्गाचे (कोष्टी) प्रमाणपत्र दि.३०/११/९८ रोजी शासनास सादर केले. सदर प्रमाणपत्र, जात प्रमाणपत्र पडताळणी समिती, पुणे यांनी दि.८/९/९९ रोजी वैध ठरविले असल्याने, त्यांना दि.२९/१/२००१ च्या शासन आदेशान्वये शासन सेवेत संरक्षण देण्यात आले असून त्यांची सहायक कार्यकारी अभियंता पदावरील ज्येष्ठता दि.१५/६/१९९५ या दिनांकास निश्चित करण्यात आलेली आहे. त्यानंतर श्री. गोखले यांना दि.५/४/२००२ च्या आदेशान्वये कार्यकारी अभियंता (स्थापत्य) पदावर प्रत्यक्ष पदोन्नती देण्यात आलेली आहे.

श्री.गोखले , कार्यकारी अभियंता यांना दि.२९/१/२००१ च्या शासन आदेशान्वये शासन सेवेत संरक्षण देण्यात आले असल्याने त्यांची सहायक कार्यकारी अभियंता पदावरील ज्येष्ठता दि.१५/६/१९९५ या दिनांकास निश्चित करण्यात आलेली आहे. यास्तव, सदरहू ज्येष्ठतेनुसार श्री.गोखले हे श्री.व्ही.एस.घोगरे यांना वरीष्ठ ठरतात.

श्री.गोखले यांना कनिष्ठ असलेल्या श्री.व्ही.एस.घोगरे हे सन १९९९ च्या कार्यकारी अभियंता (स्थापत्य) संवर्गाच्या निवडसूचीमध्ये पात्र ठरले असल्याने, श्री.गोखले यांची सन १९९९ च्या निवडसूचीसाठी पात्रता तपासण्यात आली असून विभागीय पदोन्नती समितीने त्यांना सदर निवडसूचीत पात्र ठरविले आहे. तसेच सामान्य प्रशासन विभागाने श्री.प्र. भि.गोखले यांचा सन १९९९ च्या निवडसूचीत श्री.व्ही.एस.घोगरे यांच्या नावाच्या वर समावेश करण्यास मान्यता दिलेली आहे. त्यानुषंगाने श्री. गोखले यांना कार्यकारी अभियंता

पदावरील त्यांच्या सेवा कनिष्ठ असलेले श्री.व्ही.एस.घोगरे यांचा कार्यकारी अभियंता पदावरील पदोन्नतीचा दिनांक १०.०९.१९९९ हा मानीव दिनांक म्हणून देण्याची बाब विचाराधीन होती.

शासन निर्णय:-

शासनाने आता असा निर्णय घेतला आहे की, श्री.प्र.भि.गोखले यांना त्यांचे सेवा कनिष्ठ श्री.व्ही.एस.घोगरे यांचा कार्यकारी अभियंता (स्थापत्य) पदावरील पदोन्नतीचा दि.१०/९/१९९९ हा मानीव दिनांक म्हणून म.ना.से.(ज्येष्ठतेचे विनियमन) नियम, १९८२ मधील तरतूदीनुसार मंजूर करण्यात येत आहे.

२. सदर मानीव दिनांकाच्या अनुषंगाने श्री.प्र.भि.गोखले यांची कार्यकारी अभियंता (स्थापत्य) पदावर काल्पनिक वेतन निश्चिती करून त्यांना वेतन निश्चितीचा प्रत्यक्ष लाभ या पदाचा कार्यभार स्विकारल्याच्या दिनांकापासून अनुज्ञेय होईल. मात्र, श्री.गोखले यांना मानीव दिनांकाच्या मंजूरीच्या अनुषंगाने थकबाकी अनुज्ञेय ठरणार नाही.

३. हे आदेश सामान्य प्रशासन विभाग, वित्त विभाग व सक्षम प्राधिकरणाच्या मान्यतेने सा.प्र.वि.अनौपचारिक संदर्भ क्र.१४७४/का-१२, दि.२०/१०/२०१५ व वि.वि.क्र.५१८/१५/सेवा-३, दि.२३/११/२०१५ अनुसार निर्गमित करण्यात येत आहेत.

४. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२३१३००४६२९२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.का.चौधरी)

शासनाचे अवर सचिव

प्रत,

१. मा.मुख्यमंत्री यांचे प्रधान सचिव, मंत्रालय, मुंबई.
२. प्रधान सचिव (जलसंपदा प्रकल्प व विकास) / सचिव (जलसंपदा व्यवस्थापन व लाक्षेवि), जलसंपदा विभाग, मंत्रालय, मुंबई.
३. सर्व महासंचालक / कार्यकारी संचालक, जलसंपदा विभाग.
४. सर्व मुख्य अभियंता व सह सचिव, जलसंपदा विभाग, मंत्रालय, मुंबई.
५. सर्व मुख्य अभियंता (स्थापत्य), जलसंपदा विभाग.
६. सर्व अधीक्षक अभियंता (स्थापत्य), जलसंपदा विभाग.
७. खाजगी सचिव मा.मंत्री (जलसंपदा), मंत्रालय, मुंबई.
८. खाजगी सचिव, मा.राज्यमंत्री (जलसंपदा) मंत्रालय, मुंबई.
९. महालेखापाल, महाराष्ट्र (लेखा व अनुज्ञेयता), मुंबई / नागपूर.
१०. संबंधित जिल्हा कोषागार अधिकारी.
११. संबंधित अधिकारी.
१२. कार्यासन आ.(वर्ग-१) संग्रहार्थ.